



# ابن الہیثم

دنیا کا عظیم مسلم سائنسدان

محمد سعود، ریسیرچ فیلو، ادارہ تحقیقاتِ اسلامی

یہ مقالہ شام ہمدرد کے اس خصوصی اجلاس میں پڑھا گیا جو ۲۷ نومبر ۱۹۶۹ء کو راولپنڈی میں ہمدرد نیشنل فاؤنڈیشن کے زیراہتمام شہرِ مسلمان سائنسدان ابن الہیثم کے ہزار سالہ حیثیت کے سلسلے میں منعقد کیا گیا تھا۔  
(مدیر)

قرآن کریم نے بار بار یہ اعلان کر کے کہ آسانوں اور زمین کی ہر چیز انسان کے لئے مسخر کر دی گئی ہے اور انسانوں کو مظاہر فطرت اور قانونی تدرست کے مصادفات اور ان پر غور و فکر کی حدایات دے کر مسلمانوں میں جو روح تحقیق یعنی سائنسی روح (SCIENTIFIC SPIRIT) پیدا کی۔ اس سے مرثا ہر کو مسلمان تحقیقات کی طرف متوجہ ہوئے اور انہوں نے تحقیقات کے لئے نئے نئے اسلوب (SCIENTIFIC METHODS) ایجاد کئے۔ یہ سائنسی روح اور سائنسی اسلوب، جدید سائنس (MODERN SCIENCE) کے ارتقاء پر متعین ہوئے۔ ان عظیم ترین مسلمان سائنس و انوں میں جنہوں نے جدید سائنس کے ارتقاء میں اہم کردار ادا کیا ایک شہر و آفاق سائنس دان ابن الہیثم ہے۔

ابن الہیثم کا پولٹام البر علی الحسن بن الحسین بن الہیثم ہے۔ وہ پوچھتی صدی ہجری مطابق گیارہویں صدی عیسوی کا ایک عظیم سائنس دان اور راجبیت رکھتا۔ اس کا شمار تمام ادوار تاریخ کے عظیم ترین سائنس و انوں میں ہوتا ہے۔ یوں تو ابن الہیثم کو طبیعیات، طب، نباتات، ریاضی اور علم پیشہ میں مہارت حاصل تھی لیکن طبیعیات کے شعبہ بصریات سے اسے بکھری دیچپی تھی۔ بصریات میں اس کے اہم امتحانات اور تحقیقات کی بناء پر اسے بانی بصریات یا امام بصریات قصور کیا جاتا ہے۔

طبقاتِ الاطباء کے مؤلف ابن الیاصیفہ کے قول کے مطابق ابن الہیثم ۲۵ بھرمطابق ۱۹۶۵ء

میں بصرے میں پیدا ہوا۔ بعد میں مصر میں اقامت اختیار کی اور وہیں ۱۰۳۹ھ (۱۶۲۱ء) میں دنیا پائی۔ اپنی ابتدائی زندگی میں اس نے تحصیل علم کی طرف توجہ دی اور فلسفہ و علوم ریاضیہ اور علوم طبیعیہ میں دلچسپی لی۔ ابن الہیثم کا دو علمی لحاظ سے عالم اسلام کا شہر اور مقام بلکہ یہ کہنا چاہیے کہ دنیا کی تاریخ کے اہم ادوار میں سے تھا۔ اس دور میں حکماء یونان کی فلسفہ، طب، ریاضیات اور ہدایت کی کتابیں اور یونانی دور کے بعد کی جڑ تقلیل، بصریات اور آتشی شیشیوں سے متعلق تکابیں یونانی اور سریانی سے عرب میں منتقل کی جا چکی تھیں۔ اس کے علاوہ منکرت احمد فارسی سے بھی علم الفلك اور ریاضی کی کچھ کتابوں کا ترجمہ کیا جا چکا تھا اور مسلمانوں میں یہ علم پوری طرح جڑ پکڑ چکے تھے۔

ابن الہیثم کا دوسرے علم کے ائمہ اکتفا و ایجادات کا در در تھا۔ اس کے دوستک فلسفہ، طب، کیمی، طریق، ریاضی اور دوسرے علوم کے امام ہیں میں سے فرضیہ میں کندی اور فنا زبانی۔ طب میں ابو بکر الازری کیمی طریق میں جابر۔ ریاضی میں الخوارزمی، ثابت ابن قرۃ اور غوث شاکر۔ علم الفلك میں ابو معشر الجی، خینی بن الحساق، عبدالرحمن الصوفی وغیرہ شامل ہیں پیدا ہو چکے تھے اور ان کی علمی اور سائنسی تحقیقات منظر عام پر آچکی تھیں۔ مختصر یہ کہ ابن الہیثم کو ایک ایسا ماحول ملا جو اس کی علمی ترقی اور سائنسی تحقیقات کے لئے بے حد ساز کار تھا۔

ابن الہیثم کے زمانے میں مصر پر فاطمی فرمانرواء الحاکم بامر اللہ کی حکومت تھی۔ الحاکم علوم وفنون میں بہت دلچسپی لیتا تھا اور ماہرین علم و فن کی سرپرستی کرتا تھا۔ جب اس نے ابن الہیثم کے علم و فضل کا پڑھا تو اس کو ابن الہیثم سے ملاقات کا شوق پیدا ہو گیا۔ مجذد ویگامور کے شوق ملاقات کا ایک سبب یہ بھی تھا کہ اس کو ابن الہیثم کے اس قول کا علم ہوا تھا کہ اگر میں مصریں پوتا تو دریائے نیل کے پانی کو منڈید معرف میں لاتا۔ الحاکم نے ابن الہیثم کو مصر آنے کی دعوت دی جب وہ مصر پہنچا تو الحاکم خود اس کے مقابل کے لئے نکلا۔ باب قاهرہ پر جو خندق کے نام سے مشہور ہے ان دونوں کی ملاقات ہوئی۔ الحاکم نے ابن الہیثم کی بہت تحریک کی اور اس کو شاہی مہمان بنایا۔

الحاکم نے ابن الہیثم کو حکم دیا کہ وہ دریائے نیل کے متعلق اپنے منصوبے کو علمی جامہ پہنائے۔ ابن الہیثم کا منصوبہ یہ تھا کہ دریاۓ نیل کے اس مقام پر جس کو اسوان کہتے ہیں بند باندھ کر پانی کا ایک ذخیرہ بنایا جائے۔ چنانچہ اس کا آغاز کرنے کے لئے ابن الہیثم فن تعمیر کے ماہروں کی ایک جماعت لے کر اسوان کی

طرف روانہ ہو گیا لیکن پوری طرح جائزہ لینے کے بعد اس نے اس کام کی اقتصادی اور فنی مشکلات مثلاً کثیر مصارف ہزروں اور کھدائی میں کام آنے والے معدنی آلات کی کمی کے پیش نظر اس منصوبے کو توکر کرنا مناسب سمجھا۔ دراہل منصوبے کو توکر کر دینا اس سے کہیں بہتر تھا کہ وہ اس کام کا آغاز کر کے اس کو نامکمل چھوڑ دیتا جس سے حکومت کو عظیم نقصان پہنچ جاتا۔ ابن الہیثم کا یہ خواب تقریباً سو انوسال بعد مصکر اسوان ڈیم کی شکل میں پورا ہوا۔

ابن الہیثم بہترین خطاط تھا۔ کتابوں کی خطاطی سے جو آمد فی ہوتی اسی سے اپنے اخراجات پورے کرتا تھا۔ ابن الہیثم کا بیشتر وقت کتابوں کے مطالعے، سائنسی تحقیقات اور تصنیف و تالیف میں بسراہ تھا۔

### ابن الہیثم کی تالیفات

ابن الہیثم نے طبیعی علوم مثلاً طب، نباتات، ہیئت، ہندسہ (انجینئرنگ)، بصریات کے علاوہ ریاضی، فلسفہ، منطق، اخلاق اور فنِ ترب پر بھی کتابیں تالیف کیں۔ حدیث العارفین کے مؤلف سمعیل پاشا نے ابن الہیثم کی ایک سو ستمائیں تالیفات کا ذکر کیا ہے۔ لیکن طبقات الاطباء کے مؤلف ابن ابی الصیحہ نے اس کی کتب و رسائل کی جو فہرست دی ہے اس کی رو سے اس کی تالیفات کی تعداد تقریباً دو سو ہے جن میں وہ شریحین بھی شامل ہیں جو اس نے دو یونانی سائنس و ا Novel اس طور اور جالینوس کی کتابوں پر بھی ہیں۔ مختلف علوم پر جائے کتابوں کے علاوہ اس نے بعض موضوعات مثلاً چاند کی روشنی، شفق، آتشی شبشوں وغیرہ پر مستقل رسائل بھکھے۔ اس کا انتہائی اہم کارنامہ اس کی بصریات کے موضوع پر کتاب بـ المذاخر ہے جس میں روشنی کی تحقیقت، روایت کی کیفیت، آنکھ کی بناؤٹ، عدسون اور آینے پر روشنی کے عمل اور بصریات سے متعلق دوسرے مسائل کی تحقیق پیش کی گئی ہے اور ریاضیاتی حل اور فارموزے بھی دیئے گئے ہیں۔ اس کے علاوہ ان آلات کو بھی بیان کیا گیا ہے جو بصری مسائل کی تحقیقات کے لئے استعمال کئے جاتے تھے۔

### بصریات میں ابن الہیثم کا مقام

بصریات میں ابن الہیثم کی تحقیقات اس کو تمام ادوار تاریخ میں ماہرین طبیعتیات کی صفت اول میں ممتاز مقام عطا کرنے کے لئے کافی ہیں۔ جبکہ ہم یہ کہتے ہیں کہ ابن الہیثم بصریات کا باñی ہے تو ہمارا مطلب یہ قطعاً نہیں ہوتا کہ ابن الہیثم پہلا شخص ہے جس نے بصریات کا مطالعہ شروع کیا بلکہ مقصد یہ بتانا ہوتا ہے کہ ابن الہیثم پہلا شخص ہے جس نے بصریات کے اصول دریافت کئے اور بصریات سے متعلق بھروسی ہوئی اور

غیر منظم معلومات کو ایک نظام کے تحت لا کر بصیرات کو ایک باقاعدہ سائنس کی حیثیت دے دی۔ ابن الہیثم سے پہلے ایسے بنیادی نظریات بھی کہ رُشْنی اپنا متنقل وجود رکھتی ہے، اور احساسِ رُؤیت پیدا کرنے میں موثر ہے لیکن کے ساتھ پیش نہیں کئے جاسکے تھے۔ صحیح ہے کہ ابن الہیثم سے پہلے یونانی سائنسدان اولنیدس نے انکارس نور کا پہلا قانون پیش کر دیا تھا۔

اسی طرح ایک اور یونانی سائنس دان بٹلیموس انعطافِ نور کو ابن الہیثم سے پہلے بیان کر چکا تھا اور بہت سے سائنس دان آتشی شیشوں (BURNING LENSES) کی جلانے کی کیفیت کو ابن الہیثم سے پہلے واضح کر چکے تھے۔ لیکن ان کی یہ تحقیقات صحیخ طوط پر نہیں تھیں مثلاً ایک انتہائی بنیادی نظریہ کو لیجئے اولنیدس، بٹلیموس اور ماہرین علوم ریاضی سب کے سب اس نظریے پر متفق تھے کہ ویکھتے وقت ایک شعاع آنکھ سے نکل کر شستے مری پر پڑتی ہے اور اس شعاع کے ذریعہ رُؤیت یعنی دیکھنے کا احساس پیدا ہوتا ہے۔ ان سائنس دانوں کے نزدیک آنکھوں سے نکلی ہوئی شعاعوں کا عمل حشراتِ الارض کے ان باریک اعضاء کا ساہہ جن کے ذریعہ وہ کسی شے کا احساس حاصل کرتے ہیں۔ انتہائی حیرت انگیز بات تو یہ ہے کہ رُؤیت کا یہ تصور ابن الہیثم کے مددوں بعد تک بھی قائم رہا حتیٰ کہ ڈیکارٹ جیسا یورپی سائنس دان بھی اس غلطی میں مبتلا رہا وہ کہتا ہے کہ جس طرح ایک نابینا انسان نکٹی سے طوول کراہاس حاصل کرتا ہے اسی طرح ایک بینا انسان آنکھوں سے نکلنے والی شعاعوں کے ذریعہ احساسِ رُؤیت حاصل کرتا ہے۔ اولنیدس، بٹلیموس اور دوسرے ماہرین علوم ریاضی نے انکارس نور (REFLECTION OF LIGHT) اور انعطافِ نور (REFRACTION OF LIGHT) کی جو کنیفیت بیان کی ہے تو وہاں نور یا رُوشنی سے ان کا مطلب یہی آنکھوں سے نکلنے والی شعاعیں ہیں۔ شعاعوں کے باسے میں ان کا تصور وہ نہیں تھا جو ابن الہیثم نے پیش کیا اور جو آج ہم کو حاصل ہے۔ مثلاً آئینے میں انکارس کے ذریعہ کسی شے کے نظرانے کے باسے میں ان کا نظریہ یہ ہے کہ شعاعیں آنکھوں سے نکل کر آئینے پر پڑتی ہیں اور چہرائی سے منکس ہو کر اس شے پر پڑتی ہیں تب آنکھ اس شے کو دیکھتی ہے۔ اسی طرح انعطاف کے ذریعہ وہ کھائی دینے کے عمل کے باسے میں ان کی رائے یہ ہے کہ شعاعیں آنکھوں سے نکل کر ہوا میں نفوذ کرتی ہیں پھر ہوا سے کسی اور واسطے میں داخل ہوتی ہیں اور اس سے منعطف، موکرشے مری پر پڑتی ہیں تب جا کر آنکھ اس کو دیکھتی ہے۔

ابن الہیثم نے ایسے تمام بنیادی سائل پرستے سرے سے تحقیقات کیں اور تحقیقات کا نیا انداز اختیار

کیا۔ اس کا انداز اس محقق کا ساختا جو حقائق کے اکٹھاف کی غرض سے متحقہ مسائل کا تجزیہ کر کے اس قسم کے سوالات پیدا کر رہا ہو کر

۱۔ کیا ہر قسم کی روشنی کسی ایک واسطے میں خطہ ستیم پر چلتی ہے۔

۲۔ کیا شعری سے آنکھوں کی طرف روشنی کی شعاعیں منتقل ہونے سے روئیت کا احساس پیدا ہوتا ہے۔

۳۔ اگر روشنی کی شعاعیں جو شے مری سے آنکھ کی طرف منتقل ہوتی ہیں وہ شے مری کے ہر نقطے سے آنکھ کی پوری سطح پر پڑتی ہیں تو یہ کیسے ہوتا ہے کہ شے مری اپنے مختلف اجزاء، الوان اور لفاظ کے ساتھ اور کتنی اشیائے مرتبہ اپنی صورتوں کے اختلاط یا اشتباہ کے بغیر علیحدہ علیحدہ صاف صاف نظر آ جاتی ہیں۔

۴۔ جب شے مری سے آنکھ کی طرف روشنی کی شعاعوں کی منتقلی سے روئیت کا احساس آنکھ کے اندر پیدا ہوتا ہے تو اشیاء آنکھ سے باہر اپنی اپنی جگہ پر کیسے نظر آتی ہیں۔

۵۔ یہ کیسے ہوتا ہے کہ اشیاء کے فاصلے، ان کی شکل، ان کا حجم اور ان کی جسامت وغیرہ کا بھی احساس ہو جاتا ہے۔

۶۔ دو آنکھوں سے کوئی شے ایک ہی کیوں نظر آتی ہے۔

۷۔ ان غلط بصیرتی دیکھنے میں خلل پیدا ہونے کے کیا اسباب ہوتے ہیں مثلاً بعض دفعہ دُور کی چیز نظر نہ آنا یا قریب کی چیزوں کھانی نہ دینا۔ ایک چیز کا دونظر آنا وغیرہ۔

۸۔ کیا کسی صیقل کی ہر ٹی شے یا کمینے سے ہر قسم کی روشنی کی شعاعیں ایک ہی طریقے پر منکس ہوتی ہیں۔ اگر ایسا ہے تو پھر وہ عمومی طریقہ کیا ہے؟

۹۔ کیا ان عکاس کے ذریعہ کسی شے کا نظر آنا روشنی کی ان شعاعوں کے ذریعہ ہوتا ہے جو ان عکاس کے بعد اس شے سے آنکھ کی طرف منتقل ہوتی ہیں۔

۱۰۔ ان عکاس کی صورت میں کسی شے کی شبیہہ (IMAG E) کس جگہ بنتی ہے اور اس کی خصوصیات کیا ہیں؟

۱۱۔ کیا ہر قسم کی روشنی کی شعاعیں ایک ہی طریقہ پر منعطف ہوتی ہیں اگر ایسا ہے تو وہ عمومی طریقہ کیا ہے؟

۱۲۔ کیا یہ کہا جاسکتا ہے کہ ان عطاٹ کے ذریعہ جو شے دکھائی دے رہی ہے وہ اس روشنی کی وجہ سے ہے جو ان عطاٹ کے بعد آنکھ کی طرف منتقل ہوتی ہے۔

۱۳۔ انعطاف کی صورت میں کسی شے کی شبیہہ کہاں بنتی ہے اور اس کی خصوصیات کیا ہیں؟۔  
یہ ہیں بصریات کے وہ بنیادی مسائل جن پر ابن الہیثم نے تحقیقات کیں، اور ان کے حل کے لئے سائنسی تجربات سے کام لیا۔ اس میں شک نہیں کہ ابن الہیثم نے متقدمین کی تحقیقات سے بھی استفادہ کیا ہے لیکن اس نے ان تحقیقات کو نئے سرے سے نئے انداز پر ترویج کیا اور ان مسائل کے حل پیش کئے۔ اس کے حل منظم اور مرتب ہو کر ایک نظام کی صورت میں آگئے۔

ابن الہیثم کے اسی کارنامے کی بدولت اس کو امام بصریات یا بانی بصریات تصور کیا جاتا ہے۔

### ابن الہیثم کی سائنسی تحقیقات کا طریقہ

ابن الہیثم نے سائنسی تحقیقات کا جو طریقہ متعین کیا ہے وہ اس کے تجربات کی تفصیلات اس کے لیے بعض رسائل اور اس کی کتاب المناظر کے مقدمے کی اس عبارت سے واضح ہو جاتا ہے جو اس نے عمل روایت سے متعلق دو متصاد نظریات کی تحقیق کے سلسلے میں لکھی ہے۔ اس کے دور تک علم ریاضی کے ماہرین کا یہ نظر یہ تھا کہ آنکھوں سے شعاعیں تکل کر شے مری پر پڑتی ہیں اور اس سے روایت کا احساس پیدا ہوتا ہے۔ فلسفہ کاظمیہ اس کے بالکل بر عکس تھا۔ ان کے نزدیک عمل روایت میں شے مری سے روشنی کی شعاعیں آنکھوں کی طرف منتقل ہونے سے عمل روایت واقع ہوتا ہے۔ ان متصاد نظریوں کے باس میں کوئی صحیح فیصلہ کرنے کے لئے ابن الہیثم سائنسی تحقیق کے جن خطوط کو متعین کرتا ہے وہ خود اسی کے الفاظ میں یہ ہیں:۔

۱۔ فرائیت انی لا اصل انی الحق الا من امور یکون عنصرها الامور الحسية وصورتها  
الامور العقلية۔

(ترجمہ): میں یہ سمجھتا ہوں کہ میں حق تک صرف ان امور کے ذریعے پہنچ سکتا ہوں جن کی بنیاد امور حسیۃ ہوں اور صورت امور عقلیہ، یعنی کسی حقیقت کے انکشاف کا صندوق ایک راستہ ہے کہ حواس سے کام لے کر مشاهدات اور تجربات کئے جائیں اور جو معلومات اس طرح حاصل ہوں ان پر غور و فکر کر کے کوئی نتیجہ بن کالا جائے۔

اس کا مطلب یہ ہے کہ ابن الہیثم کے نزدیک کسی حقیقت کے انکشاف کے لئے یونانی علماء اور فلاسفہ مثلاً ارسطو اور جالینوس کی طرح صرف غور و فکر ہی کافی نہیں تھا بلکہ حواس سے کام لے کر

مشابہ (OBSERVATIONS) یا تجربات (EXPERIMENTS) جو دراصل مشاہدات ہیں ہیں جو بعض طریقے پر کئے جاتے ہیں (بھی ضروری نہیں)۔ ابن اہیثم تجربے کے لئے لفظ اعتبار، تجربہ کرنے والے کے لئے لفظ معتبر، اور تجربے سے کوئی بات ثابت کرنے کے لئے اصطلاح — "الاشبات بالاعتبار" استعمال کرتا ہے۔

۲- دلستاخن النظر فی مبادیہ و مقدماتہ -

(ترجمہ): "ہم زیرِ تحقیق مسئلے کے مبادی اور مقدمات یعنی ابتدائی اور بنیادی امور کی نئے سرے سے تحقیق کریں گے"

یہاں ابن اہیثم اس اصول کو واضح کرتا ہے کہ جب کسی سائنسی مسئلہ کا کوئی حل معلوم کرنا ہر تو اس کے ابتدائی مراحل سے ہی تحقیق کا آغاز کرنا چاہیے۔

۳- ان النظر فی مسائل علم الضؤ مرکب من طبیعی و تعلیمی -

(ترجمہ): "علم بصیرات کے مسائل کی تحقیق طبیعیاتی و ریاضیاتی دونوں کے مجموعی مطالعہ سے ہوتی ہے۔ اکثر قید یونانیوں کی طرح ابن اہیثم نے حقائق کے انکشاف کے صرف کیفیاتی مطالعہ یعنی

(QUALITATIVE STUDY) کو ہی نہیں بلکہ کیمیاتی مطالعہ یعنی (QUANTITATIVE STUDY)

کو بھی زبردست اہمیت دی ہے مثلاً ابن اہیثم نے روشنی کے منعکس ہونے کی خاصیت کی دریافت

پر ہمیں اکتفا نہیں کیا بلکہ زاویہ و قوع (ANGLE OF INCIDENCE)

(ANGLE OF REFLECTION) کی مقداریں بھی معلوم کیں۔ کیمیاتی مطالعہ کے لئے اس نے اصول

ریاضیات اور سائنسی آلات سے کام لیا اس نے سائنسی آلات کی صحت پر زور دیا تاکہ کیمیاتی مطالعہ

یعنی عملی واقع نہ ہو۔

۴- و تبتدئی بالبحث باستقراء الموجودات و تصفیح احوال المبصرات و تمیز خواص

الجزئیات و نتقطط باستقراء ما یخض البصر فی حال الابصار و ما هو مطرد لا

يتغير و ظاهر لا يتشبه من كيفية الاحساس ثم نترقب في البحث والمقاييس على

التدريج والترتيب مع استقاد المقدمات والتحفظ من الغلط في النتائج۔

(ترجمہ): "ہم زیرِ تحقیق مسئلے کے باسے میں موجودات کے استقراء سے یعنی اس مسئلہ کی بہت سی صورتوں

کوئے کر اور اشیاء مرتبہ کے حالات کی چنان بین سے اور مسئلہ کی جزئیات کے خواص میں احتیاڑ کر کے اپنی تحقیق کا آغاز کریں گے اور استقراء کے ذریعہ ہم روایت کے ان خواص کو جو عمل روایت کے دوران نکاح کے ساتھ مخصوص ہوں اور ان امور کو جو مستقل وغیر متغیر ہوں اور ان امور کو جو واضح ہوں اور دوران روایت مشتبہ نہ ہوں جمع کر لیں گے۔ پھر ان حالات معلومات کی ترتیب اور درجہ بندی کر کے قیاس کے ذریعہ اس طرح آگے بڑھیں گے کہ ابتدائی مراحل پر تنقید اور نتائج میں غلطی سے تحفظ ہوتا۔ جیسا کہ اس عبارت سے ظاہر ہے ابن اہسیم اس بات پر زور دیتا ہے کہ زیر تحقیق مسئلہ سے متعلق زیادہ سے زیادہ جزئیات کا مشاہدہ یاد و سر سے نفظوں میں ان پر تحریر کیا جائے۔ اس مشاہدہ اور تحریر سے جو معلومات جمع ہوں ان کو مرتب کر کے اور ان کی درجہ بندی کر کے ان کے درمیان کوئی قدر مشترک معلوم کی جائے جس کو سائنسی نظریہ (SCIENTIFIC THEORY) یا قانون طبعی (PHYSICAL LAW) کا نام دیا جاتا ہے۔

یہ طریقہ سائنس کی اصطلاح میں استقرائی طریقہ تحقیق (INDUCTIVE METHOD OF RESEARCH) کہلاتا ہے۔ تدبیم یونانی فلسفہ استقرائی طریقے سے اپنے فلسفیاءز مسائل کے حل میں کام لیتے تھے جن کی بنیاد پر غور و فکر پر ہوتی تھی مسلمان سائنس دانوں نے جن میں ابن اہسیم بھی شامل ہے تحریرات سے حاصل شدہ معلومات کی بنیاد پر کسی مسئلہ کے حل کے لئے اس طریقے کو استعمال کیا۔

ابن اہسیم کے استقرائی طریقے سے کام لینے کی ایک مثال ان عکاس فور کے باسے میں اس کی تحقیقات ہیں۔ اس نے مختلف اقسام کے او مختلف مواد سے تیار شدہ آئینے لے کر ان پر مختلف قسم کی روشنیوں مثلاً سورج کی روشنی، چاند کی روشنی، آگ کی روشنی، چڑائی کی روشنی، صبح کے وقت کی روشنی وغیرہ کے نتائج ہونے کا مطالعہ کیا۔ تب کہیں قانون ان عکاس پیش کیا۔

اوپر بیان کردہ عبارت سے یہ بات بھی واضح ہو جاتی ہے کہ ابن اہسیم کے نزدیک استقراء کے ذریعہ کوئی سائنسی نظریہ یا قانون طبعی معلوم کر لینا ہی کافی نہیں بلکہ اس نظریے یا قانون کے ثبوت کے لئے اور مزید انکشافت کی خاطر قیاس سے کام لے کر کچھ نتائج نہ کافی بھی ضروری ہے تاکہ ان نتائج کو تحریرات سے پرکھ کر اس نظریے یا قانون کی قویت یا تردید کی جاسکے۔ اگر یہ نتائج تحریرات پر پوسے ڈائریٰ تو نئی قدر مشترک دریافت کرنا یا دوسرے نفظوں میں نیا نظریہ تامم کرنا ضروری ہو گا۔

ابن الہیم کی تحقیقات سے تیاس کی مثال یہ پیش کی جا سکتی ہے کہ جب اس نے اپنے تجربات سے روشنی کی شعاعوں کے خط مستقیم پر چلنے کو ثابت کر دیا تو تیاس کے ذریعہ نظر اور شبہ نظر لیعنی (PANUM-BRA) کا تغییر پیش کیا۔ اور کسی منور سیم پر سے تنگ سوراخ میں سے ہو کر گزرنے والے نور یا روشنی کی شعاعوں کا لامستہ متعین کیا۔ پھر ان کو تجربات سے پر کھا تو صحیح پایا جس سے اس نظر بیان کی توثیق ہو گئی کہ روشنی کی شعاعیں کسی ایک واسطے میں ہمیشہ خط مستقیم پر چلتی ہیں۔

استقراء (INDUCTION) کے علاوہ ابن الہیم نے کہیں کہیں تسلیل (LOGANALOGY) سے بھی کام لیا ہے جس کے معنی منطق کی اصطلاح میں یہ ہیں کہ در اشیاء کے درمیان کسی امر میں مماثلت کی بناء پر کسی ایک شے کے لئے وہی بات ثابت کی جائے جو درسری شے کے لئے ثابت ہو۔ مثلاً الفعال اس نور کی کیفیت کو بتانے کے لئے ابن الہیم نے تمثیلی طریقے سے کام لیا اور ایک میکانیکی مثال سے اس کو واضح کیا۔ وہ بیان کرتا ہے کہ جب طرح گیند کسی سخت سطح سے ٹکرا کر واپس آ جاتی ہے اسی طرح روشنی کی شعاعیں جب کسی صیقل کی ہوئی سطح پر پڑتی ہیں تو اس سے ٹکرا کر گول آتی ہیں۔

میکانیکی مثالوں سے طبیعیاتی مسائل کو واضح کرنے کا طریقہ ایسیوں صدی کے آخر میں یورپی سائنسدانوں میں جن میں فرنہست و نیم تھامس (WILLIAM THOMSON)، زمانہ حیات ۱۸۲۳ سے ۱۹۰۷ تک اور کلارک میکنگ ول (CLERK MAXWELL) زمانہ حیات ۱۸۳۱ سے ۱۸۷۹ کے نام ہیں، بہت مجبول ہوا۔

### سائنسی نظریہ کے باسے میں ابن الہیم کی رائے

ابن الہیم کے نزدیک تجربات و مشاہدات اور تحقیق کے درسرے مراحل سے گزرنے کے بعد جو کسی حقیقت کا منکشف ہو جانا یقینی نہیں ہوتا بلکہ متوقع ہوتا ہے۔ چنانچہ وہ کہتا ہے۔  
وَلَعْنَانِتَكُلَّى بِهَذَا الطَّرِيقَى إِلَى الْحَقِّ تُرْجَمَةً ہو سکتا ہے کہ تم اس طریقے سے صحیح بات ٹکڑے پہنچ جائیں۔

انسانی حواس اور عقل کی حدود کو محدود رکھتے ہوئے ابن الہیم سائنسی تحقیقات و نظریات میں عملی کے امکان کو تسلیم کرتا ہے اور اللہ سے جو کہ علم و ہدایت کا منبع ہے مدد کا خواستگار ہے جیسا پھر اس نے کہا ہے:  
وَمَا نَخَنَنَّ مَعَ جَمِيعِ ذَالَّتِ بِأَرْمَانِي طَبِيعَةِ الْأَنْسَاتِ مِنْ كَدْرِ الْبَشَرِيَّةِ وَلَكِنَّا بَعْثَدَهُ بِقَدْرِ

ما هو نام القديمة الإنسانية ومن الله نستمد العوت في جميع الامر - (ترجمہ) اور اس پوری تحقیق در  
تلخیش کے باوجود طبیعت انسانی کی بشری مکروہیوں سے ہم برسی نہیں ہیں لیکن ہم بقدر قوتِ انسانی جد و جہد  
کرتے ہیں اور اللہ سے جملہ امور میں مدد کے خواستگار ہیں ۔

ابن الہیثم کے نزدیک کوئی انسانی نظریہ تحقیق کی انہی معلومات اور اس کے دور کی معلومات کے مطابق  
قامم کیا جاتا ہے۔ لہذا یہ ممکن ہے کہ اس سلسلے میں معلومات کا دائرہ وسیع ہونے پر اس نظریہ میں تغیرات یا تبدیلی  
کرنی پڑے رہے اس سلسلے میں یہ تحقیق اپنی کتاب تہذیۃ عنوان الحکمة میں ابن الہیثم کے ایک رسالے کی عبارت  
سے اقتباس پیش کرتے ہیں۔ یہ عبارت علم الفلك سے متعلق نظریات کے سلسلے میں لکھی گئی ہے علاوه ہو  
و تہذینا او ضاعا ملائیۃ للحرکات السماویۃ ندو تھذینا او ضاعا اخری غیرہا ملائیۃ ایضا  
لتلک الحركات لها کاف عن ذات لال تخييل ما نفع لات لم يقم البرهان على انه لا يمكن ان  
یکون سوی تلک الاوضاع او ضاع اخری ملائیۃ مناسبة لتلک الحركات - (ترجمہ) ہم نے  
اجرام سماوی کی حرکات کے لئے ان حرکات کے مطابق مناسب او ضاع کا تصور پیش کیا ہے۔ پس اگر ہم ان  
او ضاع کے سوا کچھ اور مناسب او ضاع کا تصور کر لیں تو اس میں کوئی امر مانع نہیں ہوگا کیونکہ اس بات  
کی کوئی برهان قائم نہیں ہوتی ہے کہ ان او ضاع کے علاوہ ان حرکات کے مناسب کوئی اور او ضاع نہیں  
ہو سکتیں۔

ابن الہیثم اور دوسرے مسلمان سائنس دانوں نے انسانی طریقہ تحقیق کے جو خطوط متعین کئے وہ جدید  
اسائنس کے ارتقاء پر مشتمل ہوتے۔ یہاں اہل یورپ کے اس دعوے کی قطعی تردید ہو جاتی ہے کہ بسیکن  
(BACON) پبلیشن ٹھنڈ تھا جس نے انسان کے تجرباتی طریق (EXPERIMENTAL METHOD) کی بنیاد  
رکھی۔ اس دعویٰ کی تردید خود انگلستان کے ایک فلکر رابرٹ برینفائلڈ (وفات ۱۶۹۳ء) نے اپنی کتاب  
مینگ آف ہیرو مینٹی (YU MAKING OF HUMANITY) میں انتہائی پُر زور الفاظ میں کی ہے۔  
اس نے واضح کیا کہ بسیکن کی حیثیت بانی کی نہیں بلکہ تحقیقی اور وہ یہ بیان کرتا ہوا انہیں تھکتا تھا کہ  
اہل یورپ کے لئے انسان میں ترقی کرنے کا واحد ذریعہ عربی زبان اور عربوں کے انسانی اسکوب  
ہیں۔ برینفائلڈ نے یہ تصریح بھی کی کہ یورپ کے جو شخص نے مسلمانوں کے کسی اکشاف یا کارنامہ  
سے تعارف کرایا وہ اسی کے نام سے منسوب کر دیا گیا۔

## ابن الہیثم کے اكتشافات

تجربات کی بنیاد پر ابن الہیثم نے بصریات میں جوانکشافات کئے یہ مختصر مقالہ ان کی تفصیلات کا تحمل نہیں۔ یہاں صرف چند اكتشافات کا ذکر کیا جاتا ہے جس سے دنیا میں سائنس میں ابن الہیثم کے بلند مقام اور جدید سائنس کے استقار میں اس کے کوادر کا اندازہ ہو سکتا ہے:-

۱- عمل رویت کے متعلق اکثر قدیم سائنسدانوں کا انظر یہ تھا کہ آنکھ سے ایک شعاع نکل کر شے مری پر پڑتی ہے اور اس کی وجہ سے آنکھ میں رویت کا احساس پیدا ہوتا ہے۔ ابن الہیثم نے یہ انقلابی نظریہ پیش کیا کہ روشنی کی شعاعیں شے مری سے آنکھ کی طرف منتقل ہوتی ہیں اور اس سے عمل رویت واقع ہوتا ہے۔ اگرچہ بعض قدیم سائنس دان بھی اس نظریے کے تأمل تھے لیکن ابن الہیثم پہلا شخص ہے جس نے تجربات اور دلائل کی بنیاد پر اس کو ثابت کیا۔ ابن الہیثم اس کا تأمل تھا کہ عدد ریشم (EYE LENS) میں رویت کا احساس پیدا ہوتا ہے۔ اس غلطی کو بعد میں ابن رشد نے درست کیا اور ثابت کیا کہ دیکھنے کا تعلق شبکہ چشم (RETINA) سے ہے۔

۲- ابن الہیثم نے آنکھ کی بنادٹ کی بہتر تشریح کی اور آنکھ کے مختلف حصوں اور ان کے متعلقہ وظائف کو واضح کیا۔

۳- اس نے انعکاس نور (REFLECTION OF LIGHT) کا درست قانون علوم کیا۔

۴- ابن الہیثم نے وہ اہم مسئلہ اور اس کا ریاضیاتی حل پیش کیا جو یورپ میں مسئلہ ابن الہیثم (PROBLEM OF ALHAZEN) کے نام سے مشہور ہے جس کا خلاصہ یہ ہے کہ جب کوئی منعکس کرنے والی سطح اور اس کے سامنے دو نقطے فرض کئے جائیں تو منعکس کرنے والی سطح پر ایسا نقطہ کیسے تعین کیا جائے کہ جب اس کو دونوں بیرونی نقطوں سے ملا دیا جائے تو دو خط مستقیم جو اس طرح پیدا ہوں ان میں سے ایک بنزٹہ شعاع واقع (INCIDENT RAY) اور دوسرا بنزٹہ شعاع منعکس (REFLECTING RAY) کے ہو۔ یہ مسئلہ اس وقت تو آسان ہے جب کہ منعکس کرنے والی سطح ہمارے (PLANE) ہو بلکہ بعض مخصوص حالات میں اس وقت بھی سہل ہے جب کہ سطح کروی (SPHERICAL) اسٹوانی (CYLINDRICAL) اور مخروطی (CONICAL) ہو لیکن ریاضیاتی پہلو سے اس وقت بے انتہا مشکل ہو جاتا ہے جب

منہک کرنے والی سطح محدب (CONVEX) یا مقعر (CONCAVE) ہو۔ یہ مشکلہ الجبر سے کی چورختے درجے کی مساوات کا مقصنی ہے۔

- ۵- اس نے آئینوں کے کروی اخراجات (SPHERICAL ABERRATION) کی تحقیق کی۔ اس نے مدشی کی شاعوں کے اخراجات کو شفاف اشیاء مثلاً ہوا اور بانی میں سے دیکھ کر تجربات کئے۔
- ۶- اس نے انعطاف نور (REFRACTION OF LIGHT) کے بارے میں بھی تحقیقات کیں۔ وہ کہتا ہے کہ زاویہ وقوع (ANGLE OF INCIDENCE) اور زاویہ انعطاف (ANGLE OF REFRACTION) کی نسبت چھوٹے زادیوں کے لئے یکساں رہتی ہے مگر بڑے زادیوں کے لئے یکساں نہیں رہتی۔ اس نے فضائی انعطافات کا مطالعہ کیا اور اس پناپ کر کے فضائی کی بندی کی پیمائش کی۔
- ۷- اس نے آئینے کے گول قطعات میں پانی بھر کر جو تجربے کئے ان سے عددے (LENS) کی اس خاصیت کو ثابت کیا کہ اس اشیاء کی جسمات کو بڑی وکھا سکتا ہے۔
- ۸- اس نے حالت، قوس، قزح اور شفق وغیرہ کے بارے میں اپنے نظریات بیان کئے اس کے نزدیک شفق کی ابتدا، یا انہیاں اس وقت ہوتی ہے جب آفتاب افق سے ایسیں درجے نیچے ہو۔
- ۹- اس نے افق کے قریب چاندا اور سورج کی حالتوں میں ظاہری اضافے کی نہایت صحیح تشریح کی۔
- ۱۰- اس نے دوچشمی رویت (BINOCULAR VISION) کی توجیہ کی۔
- ۱۱- ابن الہیثم پہلا شخص ہے جس نے جملہ تاریک (CAMERA OBSCURA) استعمال کیا۔ اس نے تجربہ کیا کہ اگر کسی کمرے میں انتہائی منگ سوراخ کے سامنے کوئی شیخ رکھی جائے تو کمرے کے اندر سفید پر پر جو تصویر بنے گی وہ اُٹھی ہو گی۔
- ۱۲- روشنی کے بارے میں قدیم نظریوں کے بر عکس ابن الہیثم نے ثابت کیا کہ روشنی ہر جگہ ذوقناً نہیں چلتی۔ ایک جگہ سے دوسری جگہ پر سچنپنے میں وہ کچھ وقت لیتی ہے یعنی محدود زمانہ سے سفر کرتی ہے۔ اور یہ کہ لطیف واسطے میں بہ نسبت کثیف واسطے کے اس کی زمانہ زیادہ تیز ہوتی ہے۔
- ۱۳- اس تالوں کی جھلک بھی پیش کی کہ ایک واسطے سے دوسرے واسطے میں داخل ہوتے وقت روشنی وہ لاستہ اختیار کرتی ہے جس پر سفر زیادہ سہل اور زیادہ تیزی کے ساتھ ہو سکے۔

۱۲۔ اس نے نویں صدی عیسوی کے مسلم سائنسدان المانی کے اس مسئلے کو کہ ایک مسٹری (PLANE) کے فریج کسی کو مقررہ نسبت کے دو حصوں میں تقسیم کیا جائے، حل کیا۔ اس مسئلے کے حل کے لئے تیسرا درجے کی مساوات (THIRD DEGREE EQUATION) کو حل کرنے کی ضرورت پیش آتی ہے۔

### یورپ پر ابن الہیثم کے اثرات

جهالت دبر بریت میں ڈوبی ہوئی یورپی اقوام جو اپنی میں رہنے والی درخشاں اسلامی تہذیب سے آزاد ہوئے مسلم قوم کے پہلو ہبہ پہلو نزدگی گزار رہی تھیں اور ان سے مستقل میں ملابق قائم کئے ہوتے تھیں، مسلمانوں کے اصول تہذیب و تمدن اور ان کے علوم و فنون سے متاثر ہوئے بغیر نزد رہ سکتیں۔ ایک طرف یورپ کے طالب علم اپنی کی مسلم یونیورسٹیوں میں آکر تعلیم حصل کرنے لگے اور دوسری طرف باشہ نویں صدی عیسوی میں عربی کتابوں کے لاطینی زبان میں ترجمہ کرنے کی تحریک پیدا ہوئی۔ اسی سلسلے میں ابن الہیثم کی بعض کتابوں کا لاطینی اور یورپ کی بعض مقامی زبانوں میں ترجمہ کیا گی۔ ابن الہیثم کی کتاب المانظر کا ترجمہ کتابوں کا لاطینی اور یورپ کی بعض مقامی زبانوں میں ترجمہ کیا گی۔ ابن الہیثم کی کتاب المانظر کا ترجمہ OPTICAE THESAURUS ALHAZENI کیا گی۔ لاطینی مترجمین ابن الہیثم کو المانظر لکھتے تھے اور اسی نام سے وہ یورپ میں مشہور ہے۔

یہاں یہ بیان کرو اجھے سی سے خالی نہ ہو گا کہ عربی سے لاطینی وغیرہ میں ترجمہ کے دو لان لا تعداد عربی الفاظ اور اصطلاحات کے علاوہ مسلمان علماء اور سائنس دانوں کے نام بھی اس طرح بدلتے ہیں کہ پڑھنے والوں کو ان کے یورپی ہونے کا مغالطہ ہوتا ہے۔ مثال کے طور پر میں نام ملاحظہ ہوں:-

لاطینی نام

عربی نام

- ۱۔ مشہور ماہر ریاضیت و ریاضی محمد بن جابر ابن شان البنتانی - ALBETINIUS البیتینیس
- ۲۔ عظیم مسلم سرجن اور طبیب ال بالقاہم خلف ابن عباس لزہراوی - ALBUCASIS البوکاسیس
- ۳۔ مشہور فلسفی ابن باجہ - AVEMPACE الایمنپس

تقریباً پانچ سو سال تک یورپ پر ابن الہیثم کا اثر رہا۔ تریویں صدی تک یورپی سائنسدان اس کی کتاب سے استفادہ کرتے ہیں۔ ۱۸۵۲ء میں ریز نر (RISNER) نے اس کا آخری لاطینی ایڈیشن شائع کیا۔ یورپ کے مشہور موڑخ سائنس جارج سارٹن کے بیان کے مطابق بیکن (BACON) سے لے کر

کپلر (KEPLER) تک یورپی سائنسدان اس سے متاثر ہوئے۔ دیتو (VITELLO) بحث کرتا ہے کہ اس نے اپنی بصریات کی کتاب میں جو کچھ لکھا ہے وہ بظیموس اور ابن الهیثم سے اخذ کیا گیا ہے۔

ابن الهیثم کے زمانے سے ہے کہ یورپ کے احیائے نو تک یورپ میں بصریات کے جو نظریات عام ہوئے ان سب پر ابن الهیثم تحقیق کر چکا تھا۔ بعد میں ابن الهیثم کے نظریات اور اخترانات بعض یورپی (LEONARDO DA VINCI) کو بصریات کا باñی بتایا گیا۔ اسطو کے ایک مشکل کی تشریح کر سورج کی شعاعیں جب ایک تنگ سوراخ سے کسی تاریک کر کرے میں داخل ہوں تو سفید پرده پر گول نشان بناتی ہیں خواہ تنگ سوراخ مٹت ہو یا مریع یا کسی اور شکل کا ہو مور دلیکس (MAUROLYCUS) کی طرف مسوب کی گئی۔ کہ تشریح کے باسے میں دعویٰ کیا گیا کہ وہ پہلا سائنسدان ہے جس نے ظل اور شبہ ظل کو بیان کیا۔ اٹلی کے ایک سائنس دان دیلا پورتا (DELLA PORTA) کے باسے میں کہا گیا ہے کہ وہ پہلا شخص ہے جو نے یہ بتایا کہ تنگ سوراخ سے اشیاء کی تصویریں کیسے بنتی ہیں۔

وقت کی یہ اشد ضرورت ہے کہ ابن الهیثم اور دوسرے مسلمان سائنسدانوں کے کارناموں کو مسلمانوں کے سامنے لا یا جائے تاکہ ایک طرف وہ احساں کمتری جو مسلمانوں میں یورپ کی سائنسی ترقی کی وجہ سے پیدا ہو گیا ہے دوسرہ اور دوسری طرف اپنے اسلوٹ کے کارناموں کو دیکھ کر مسلمانوں میں سائنسی ترقی کا جوش اور رولہ پیدا ہو۔

اس وقت عالم اسلام میں جو اخبطاط اور کمزوری پائی جاتی ہے اس کو طاقتور بنانے کے لئے دو قسم کی قوتیں کی ضرورت ہے، ایک تو ان دونی قوت جو جذبہ ایمان اور عمل صالح سے پیدا ہوتی ہے اور دوسری طرف بیرونی قوت جو مادی ترقی سے جس کی بنیاد سائنسی تحقیقات پر ہے پیدا ہوتی ہے۔

ابن الهیثم بھی ان مسلمان سائنس دانوں میں نے تھا جو ایک طرف عالم دینی اور دوسری طرف عظیم سائنس دان تھا۔ آج ہمیں بھی اچھا مسلمان اور بہترین سائنس دان بننے کی ضرورت ہے۔

اللہ تعالیٰ ہمیں اس ضرورت کے پورا کرنے کی توفیق عطا فرمائے۔

وآخر دعوانا ان الحمد لله رب العالمين